



கலைஞர்
100
1924 - 2024

மூரசலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 83 - ஒலி : 280 - திருவள்ளூர் ஆண்டு 2056 - வைகாசி 07 - புதன்கிழமை 21 மே 2025 - மதுரை 12 பக்கங்கள் Established: 10.8.1942 - Volume: 83 - Issue 280 - Thiruvalluvar Year - 2056 - Vaikasi 07 - Wednesday 21 May 2025 - Madurai 12 Pages ₹ 5.00

சென்னையில் மழைநீர் வடிகால் மற்றும்

கால்வாய் தூர்வாரும் பணிகள்!

முதல்வர் மு.க.ஸ்டாலின் நேரில் ஆய்வு செய்தார்!

சென்னை, மே 21 -

சென்னையின் பல்வேறு இடங்களில் நடைபெற்று வரும் மழைநீர் வடிகால் மற்றும் கால்வாய் தூர்வாரும் உள்ளிட்ட பருவமழை முன்னெச்சரிக்கை பணிகளை நேற்று முதலமைச்சர் மு.க.ஸ்டாலின் அவர்கள் நேரில் ஆய்வு செய்தார்.

தமிழ்நாட்டில் எதிர்வரும் துரிதமாக செயல்படும் முதலமைச்சர் மு.க.ஸ்டாலின் அவர்கள் தென்மேற்கு பருவ மழை தொடங்குவதை முன்னிட்டு நேற்று முன்தினம் (19.05.2025) காலை சென்னை தலைமைச் செயலகத்தில் முன்னெச்சரிக்கை நடவடிக்கையாக அமைச்சர்கள் மற்றும் அதி காரிகளுடன் ஆலோசனை மேற்கொண்டார்.

இந்த ஆலோசனையின் போது முதல்வர் மு.க.ஸ்டாலின் அவர்கள், மீட்டிங் உபகரணங்கள் மற்றும் வாகனங்கள் தயார் நிலையில் இருக்க வேண்டும், மின்சாரம், குடிநீர் உள்ளிட்ட அத்தியாவசியப் பொருட்களும் தயார் நிலையில் இருக்கும் வகையில் நடவடிக்கைகள் மேற்கொள்ள வேண்டும் என்று அறிவுறுத்தினார்.

முன்னெச்சரிக்கை நடவடிக்கை பணிகள்!

மேலும் முதல்வர் அவர்கள், பருவ மழை தொடங்குவதற்குள் மழை வடிகால் அமைக்கும் பணிகளை விரைந்து முடித்தி வேண்டும். கால்வாய்கள் தூர்வாரப்பட்டு மழை நீர் தங்குதடையின்றி



முதலமைச்சர் மு.க.ஸ்டாலின் அவர்கள் நேற்று (20.5.2025) பெருநகர சென்னை மாநகராட்சிக்குட்பட்ட திரு.வி.க. நகர் மண்டலம், ஓட்டேரியில் 10.3 கிலோ மீட்டர் நீளம் கொண்ட ஓட்டேரி நல்லா கால்வாயில் தூர்வாரும், கரைகளை பலப்படுத்துதல், புதிய தடுப்பு சுவர் அமைத்தல், உள்ளிட்ட மேம்பாட்டு பணிகளை பார்வையிட்டு ஆய்வு மேற்கொண்டார். இந்த நிகழ்வின் போது, இந்து சமயம் மற்றும் அறநிலையங்கள் துறை அமைச்சர் பி.கே.சேகர் பாபு, மேயர் திருமதி ஆர். பிரியா, நாடாளுமன்ற உறுப்பினர் டாக்டர் கலாநிதி வீராசாமி, சட்டமன்ற உறுப்பினர் தாயகம் கவி, பெருநகர சென்னை மாநகராட்சி ஆணையர் ஜெ. குமரகுபரன், சென்னை பெருநகர் குடிநீர் வழங்கல் மற்றும் கழிவுநீர் கழற்சி வாரியத்தின் மேலாண்மை இயக்குநர் டாக்டர் டி.ஜி. வினாய், பெருநகர சென்னை மாநகராட்சி துணை ஆணையர் (பணிகள்) வ. சிவகிருஷ்ணமூர்த்தி, உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.

செல்ல வழிவகை செய்ய வேண்டும் என்று ஆலோசனை வழங்கினார்.

இந்நிலையில் தென்மேற்கு பருவ மழை தொடங்கவுள்ள நிலையில், தமிழ்நாடு முழுவதும் ஏற்கனவே மழை முன் எச்சரிக்கை பணிகள் தீவிரமாக மேற்கொள்ளப்பட்டு வருகின்றன. குறிப்பாக சென்னையில் பல்வேறு இடங்களில் மழைநீர் வடிகால் மற்றும் கால்வாய் தூர்வாரும் உள்ளிட்ட பருவ மழை முன்

எச்சரிக்கை பணிகளும் விறுவிறுப்பாக நடைபெற்று வருகின்றன.

வாட்டாக்கல் சாலையில் ஆய்வு!

இதனைத் தொடர்ந்து நேற்று பல்வேறு நிகழ்ச்சிகளில் கலந்து கொண்ட முதல்வர் மு.க.ஸ்டாலின் அவர்கள் மழைநீர் வடிகால் அமைக்கும் பணிகள் குறித்து திடீர் ஆய்வு மேற்கொண்டார்.

இந்நிலையில், இப்பணிகளை முதலமைச்சர் மு.க.ஸ்டாலின் அவர்கள் நேற்று நேரில் பார்வையிட்டு ஆய்வு செய்தார். சென்னை வாட்டாக்கல் சாலையில் நடைபெற்று வரும் மழைநீர் வடிகால் மற்றும் கால்வாய் தூர்வாரும் பணியினை முதலமைச்சர் அவர்கள் ஆய்வு செய்தார்.

இப்பணிகள் யானை கவுனி பாலம், கௌஸ் பாய்ண்டு பகுதிகளிலும் மழைநீர் வடிகால் மற்றும் கால்வாய் தூர்

வாரும் பணிகளை முதலமைச்சர் மு.க.ஸ்டாலின் அவர்கள் நேரில் பார்வையிட்டு ஆய்வு செய்தார். அப்போது, பருவமழை முன்னெச்சரிக்கை பணிகளை விரைந்து முடிக்க அதிகாரிகளுக்கு முதலமைச்சர் அவர்கள் உத்தரவிட்டார்.

இந்த ஆய்வின் போது, அமைச்சர் பி.கே.சேகர் பாபு, மேயர் பிரியா மற்றும் அரசு அதிகாரிகள் உள்ளிட்டோர் உடனிருந்தனர்.

இராணி மேரி கல்லூரி மாணவியர் விடுதி திறப்பு!

ரூ.207.82 கோடியில் உயர்கல்வித்துறை சார்பில் கட்டடங்கள்!

முதல்வர் மு.க.ஸ்டாலின் அடிக்கல் நாட்டினார்!

சென்னை, மே 21 -

சென்னை, இராணி மேரி கல்லூரியில் ரூ.42 கோடி செலவில் கட்டப்பட்டுள்ள மாணவியர் விடுதிக் கட்டடம் உள்ளிட்ட உயர்கல்வித் துறை சார்பில் ரூ.120.02 கோடி செலவில் கட்டப்பட்டுள்ள கல்விசார் கட்டடங்களை திறந்து வைத்து, ரூ.207.82 கோடி மதிப்பீட்டில் கட்டப்பட்டுள்ள புதிய கட்டடங்களுக்கு முதலமைச்சர் மு.க.ஸ்டாலின் அவர்கள் அடிக்கல் நாட்டினார்.

முதலமைச்சர் மு.க.ஸ்டாலின் அவர்கள் நேற்று (20.05.2025) சென்னை, இராணி மேரி கல்லூரியில் நடைபெற்ற நிகழ்ச்சியில், உயர்கல்வித் துறை சார்பில், இராணி மேரி கல்லூரியில் 42 கோடி ரூபாய் செலவில், கட்டப்பட்டுள்ள மாணவியர்களுக்கு

கான விடுதிக் கட்டடம் உள்ளிட்ட அரசு கலை மற்றும் அறிவியல் கல்லூரிகள், பொறியியல் கல்லூரிகள், அரசு பலவகை தொழில்நுட்பக் கல்லூரிகள் மற்றும் பல் கலைக்கழகம் ஆகியவற்றில் 120 கோடியே 2 இலட்சத்து 80 ஆயிரம் ரூபாய் செலவில் கட்டப்பட்டுள்ள வகுப்பறைக் கட்டடங்கள், ஆய்வகக் கட்டடங்கள், பணிமனைகள், விடுதிக் கட்டடங்கள் போன்ற பல்வேறு கட்டடங்களை திறந்து வைத்து, 207 கோடியே 82 இலட்சத்து 47 ஆயிரம் ரூபாய் செலவில் புதிதாக கட்டப்பட்டுள்ள உயர்கல்வித் துறை கட்டடங்களுக்கு அடிக்கல் நாட்டினார். மேலும், நாடாளுமன்ற உறுப்பினர் பி. விஸ்சன் அவர்களின் நாடாளுமன்ற உறுப்பினர் தொகுதி மேம்பாட்டு நிதியிலி

ருந்து 5 கோடி ரூபாய் மதிப்பீட்டில் இராணிமேரி கல்லூரி வளாகத்தில் கட்டப்பட்டுள்ள கலையரங்கத்திற்கும் அடிக்கல் நாட்டினார்.

தமிழ்நாட்டில் உயர்கல்வியை மேம்படுத்தும் நோக்கில், அதிக எண்ணிக்கையிலான உயர்கல்வி நிறுவனங்களை தொடங்குதல், அதன் வாயிலாக ஆராய்ச்சி, புதுமைப் படைப்புகள், தொழில்நுட்ப வளர்ச்சி ஆகியவற்றில் மாணவர்களின் திறன்களை வளர்த்து, வேலைவாய்ப்பினை உறுதி செய்தல், “நான் முதல்வன்” திட்டத்தின் மூலம் தகுதி



முதலமைச்சர் மு.க.ஸ்டாலின் அவர்கள் நேற்று (20.05.2025) சென்னை, இராணி மேரி கல்லூரியில் நடைபெற்ற நிகழ்ச்சியில், உயர்கல்வித் துறை சார்பில், இராணி மேரி கல்லூரியில் 42 கோடி ரூபாய் செலவில், கட்டப்பட்டுள்ள மாணவியர்களுக்கான விடுதிக் கட்டடத்தை திறந்து வைத்தார். இந்த நிகழ்ச்சியில், வீட்டுவசதி மற்றும் நகர்ப்புற வளர்ச்சித்துறை அமைச்சர் ச.முத்துசாமி, உயர்கல்வித் துறை அமைச்சர் முனைவர் கோவி. செழியன், நாடாளுமன்ற உறுப்பினர்கள் திருமதி தமிழ்ச்சி தங்கபாண்டியன், பி. விஸ்சன், சட்டமன்ற உறுப்பினர் த. வேலு, உயர்கல்வித் துறை செயலாளர் சி.சமயமூர்த்தி, கல்லூரி கல்வி ஆணையர் திருமதி எ.சந்திரவல்லி, தொழில்நுட்பக் கல்வி ஆணையர் திருமதி. ஜெ.இன்னசன்ட் திவ்யா, இராணி மேரி கல்லூரி முதல்வர் முனைவர் பி. உமா மகேஸ்வரி மற்றும் அரசு உயர் அலுவலர்கள் கலந்து கொண்டனர்.

வாய்ந்த திறன்மிகு இளைஞர்களை உருவாக்குதல், அரசுப் பள்ளிகளில் ஆறாம் வகுப்பு முதல் பன்னிரெண்டாம் வகுப்பு வரை படித்த மாணவிகள் உயர்கல்வி பயில் “புதுமைப் பெண்” திட்டம் மற்றும் மாணவர்கள் உயர்கல்வி பயில் “தமிழ்ப்

புதல்வன்” திட்டம் ஆகிய திட்டங்களின் கீழ் மாதம் ரூ.1000/- உதவித் தொகை வழங்குதல், முதல் தலைமுறை பட்டதாரிகளுக்கு சலுகைகள், கல்லூரிகள் மற்றும் பல்கலைக்கழகங்களின் உட்கட்டமைப்பு வசதிகளை மேம்படுத்துதல் போன்ற பல்

வேறு திட்டங்களை தமிழ்நாடு அரசு செயல்படுத்தி வருவதால் அகில இந்திய அளவில் உயர்கல்வி சேர்க்கையில் தமிழ்நாடு முதலிடம் வகித்து வருகிறது.

முதலமைச்சர் மு.க.ஸ்டாலின் அவர்களால் நேற்று திறந்து வைக்கப்பட்ட

கட்டடங்களுக்கும் அடிக்கல் நாட்டப்பட்ட கட்டடங்களுக்கும் பெருந்தலைவர் காமராஜர் கல்லூரி மேம்பாட்டுத் திட்டத்தின் கீழ் ரூ.269.52 கோடி நிதி ஒதுக்கீடு செய்யப்பட்டுள்ளது.

தொடர்ச்சி 3ஆம் பக்கம்